

**QORAQALPOG'ISTON
RESPUBLIKASI
VAZIRLAR KENGASHINING
QARORI**



**QARAQALPAQSTAN
RESPUBLIKASI
MINISTRLER KEÑESINIŇ
QARARI**

2022 - yil 13 - yanvar

11-13-0-Q/22

Qoraqalpog'iston Respublikasi
Vazirlar Kengashi

**Қарақалпақстан Республикасы аймағында қырғауылларды
қорғау хәм бас санын көбейтиў ис-илажлары ҳаққында**

Өзбекстан Республикасы «Хайўанат дүньясын қорғау хәм оннан пайдаланыў ҳаққында»ғы ЎРҚ-408-санлы Нызамының 47-статьясының орынланыўын тәмийинлеў мақсетинде сондай-ақ, Қарақалпақстан Республикасы Экология хәм қоршаған орталықты қорғау комитетиниң 2021-жыл 15-октябрьдеги 01-02/18-12-2228-санлы усыныс хатын инабатқа алып, Қарақалпақстан Республикасы Министрлер Кеңеси **ҚАРАР ЕТЕДИ:**

1. Қарақалпақстан Республикасы Экология хәм қоршаған орталықты қорғау комитетиниң 2021-жыл 15-октябрьдеги 01-02/18-12-2228-санлы усыныс хаты инабатқа алынсын.

2. Қарақалпақстан Республикасы аймағында 2022-2023-жылларда қырғауылларды аўлау қадаған етилсин.

3. Қарақалпақстан Республикасы Экология хәм қоршаған орталықты қорғау комитети (А.Сапаров), Ишки ислер министрлиги (А.Темирханов) менен биргеликте қырғауылларды ыызамсыз түрде аўлауға жол қоймау жұмысларын күшейтиў;

қырғауылларды ыызамсыз түрде аўлауға жол қойған шахсларға әмелдеги ыызамлар тийкарында хәм белгиленген тәртипте тийисли илажлар көриў тапсырылсын.

4. Мәмлекетлик салық басқармасы (Х.Бекчанов), Экология хәм қоршаған орталықты қорғау комитети (А.Сапаров), Санитария-эпидемиологиялық тынышлық хәм жәмийет саламатлығы басқармасы (Б.Қутлымуратов) район ҳәкимлери менен биргеликте қырғауылларды

нызамсыз түрде аўлап, базарларда сатылыўын қадаған етиў бойынша айқын ис-илажлар ислеп шығыў тапсырылсын.

5. Қарақалпақстан Республикасы Тоғай хожалығы комитети (А.Аминов), Қарақалпақстан Республикасы Аңшылар хәм балықшылар жәмийети (Н.Шарипов) қырғаўылларды қорғаў бойынша ведомстволық қадағалаў хәм олардың жасаў шараятын жақсылаў жумысларын алып барсын.

6. Өзбекстан Илимлер Академиясы Қарақалпақстан бөлими (Н.Аимбетов) қырғаўыллардың бас санын анықлаў мақсетинде тийисли уйымлар менен биргеликте жыллық есабын жүргизиў хәм биологиялық илим-изертлеў жумысларын шөлкемлестириў;

қырғаўыллардың бас саны бойынша ҳәр шерек жуўмағы менен Министрлер Кеңесине мағлыўмат берип барыў тапсырылсын.

7. Қарақалпақстан телерадиокомпаниясы (Н.Жаксымуратова), Мәлимлеме хәм коммуникациялар басқармасы (А.Бекмуратов) қырғаўылларды қорғаў хәм бас санын көбейтиў бойынша ғалаба хабар қураллары арқалы кең көлемли үгит-нәсият жумысларын алып барыў усыныс етилсин.

8. Бул қарар «Еркин Қарақалпақстан» газетасында хәм Министрлер Кеңесиниң рәсмий веб-сайтында жәриялансын.

9. Бул қарар рәсмий жәрияланған күннен баслап күшке киреди.

10. Қарақалпақстан Республикасы Министрлер Кеңесиниң 2019-жыл 16-январь күнги “Қарақалпақстан Республикасы аймағында қырғаўылларды қорғаў хәм бас санын көбейтиў ис-илажлары ҳаққында”ғы 14-санлы қарары өз күшин жоғалтсын.

11. Усы қарардың орынланыўын қадағалаў Қарақалпақстан Республикасы Министрлер Кеңеси Баслығының Экология хәм арал бойы аймақларын раўажландырыў мәселелери бойынша биринши орынбасары хәм Экология хәм қоршаған орталықты қорғаў комитети баслығы А.Сапаровқа жүкленсин.

**Қарақалпақстан Республикасы
Министрлер Кеңесиниң
Баслығы ўазыйпасын
ўақтынша атқарыўшы**



Н.У. Ерлепесов